



Press Release

PR211314

11.07.2021

STQARRIJA MILL-MINISTERU GHALL-EDUKAZZJONI

Investiment ta' €4 miljun fl-Iskola Primarja tan-Nadur

“Il-proġett tal-Iskola Primarja tan-Nadur huwa proġett importanti ħafna li permezz tiegħu se jkollna skola b’ambjent adattat biex ikollna edukazzjoni tassew kwalitattiva”, qalet il-Ministru għall-Edukazzjoni Justyne Caruana filwaqt li tat dettalji dwar il-proġett ta’ tisbiħ komplet tal-Iskola Primarja tan-Nadur, b’investiment ta’ €4 miljun.

“Proġett importanti mhux biss għan-Nadur u għal Għawdex, imma wkoll fuq livell nazzjonali, biex ngħaddu messagg b’saħħtu favur edukazzjoni ta’ kwalità”, enfasizzat il-Ministru Caruana.

Il-proġett mistenni jibda fix-xhur li ġejjin, hekk kif għaddejjin il-proċessi marbuta mat-tender flimkien mal-proċess ta’ rilokazzjoni tal-istudenti għal partijiet oħra fin-Nadur stess sakemm ikun qiegħed isir ix-xogħol.

“Qed nitkellmu fuq xogħlijiet estensivi u għalhekk minħabba s-sigurtà tal-istudenti u l-edukaturi, se nipprovdu postijiet oħra għat-tagħlim, sakemm jitlesta x-xogħol u biex mis-sena skolastika ta’ wara jidhlu u jgawdu l-ambjent għdid u modern tal-iskola tagħhom”, qalet il-Ministru Caruana.

Dan huwa proġett minn sensiela ta’ proġetti li jammontaw għal madwar €35 miljun, li l-Fondazzjoni Għall-Iskejjejl t’Għada, fi ħdan il-Ministeru għall-Edukazzjoni, qed tinvesti f’Għawdex.

Il-proġett tal-Iskola Primarja tan-Nadur jinvolvi t-tisbiħ estensiv tal-iskola primarja eżistenti u intenzjonat biex l-iskola jkollha spazji edukattivi moderni, aċċessibbli u komdi għal uliedna u għall-edukaturi.

L-Iskola Primarja tan-Nadur, li tiffirma parti mill-Kulleġġ ta’ Għawdex, tinsab f’binja ta’ żewġ sulari u nbriet fil-bidu tas-Seklu Għoxrin fuq firxa ta’ 5,000 metru kwadru u tinsab f’Zona ta’ Konservazzjoni Urbana.

Apparti t-tisbiħ komplet tal-iskola minn ġewwa u minn barra, il-proġett se jinkludi d-disinn mill-ġdid tal-ispazji miftuħa u rikreattivi, kif ukoll il-holqien ta’ spazji ġodda għat-tagħlim ta’ suġġetti estrakurrikulari, fosthom dance studio, music room, literacy room, theatre studio, u klassijiet għall-arti. Permezz tal-proġett se tkun indirizzata wkoll l-aċċessibilità fil-binja, li se tkun effiċjenti fl-enerġija.

L-Iskola Primarja tan-Nadur għandha popolazzjoni ta’ madwar 200 tifel u tifla, u madwar 30 edukatur.

Preżenti għat-tnedija tal-proġett kien hemm ukoll is-Sindku tan-Nadur Edward Said, il-Prinċipal tal-Kulleġġ Denise Mifsud, u l-Kap tal-Iskola Anita Sciberras.

Neville Young, il-Kap Eżekuttiv tal-FTS qal li, “Dan il-proġett importanti huwa biss il-bidu ta’ diversi proġetti oħra f’Għawdex li permezz tagħhom qed indaħhlu l-infrastruttura edukattiva fiż-żminijiet tal-lum”.